



سوال

(203) مروجہ عرس و گیارہویں کیوں جائز نہیں؟

جواب

السلام علیکم ورحمۃ اللہ وبرکاتہ

برمنگھم سے محمد بشیر نقشبندی لکھتے ہیں کہ بصد احترام و آداب میں عرض کرنا چاہتا ہوں کہ کچھ عرصہ پہلے آپ نے عرس حضرت بھیر بھیر پر کچھ اعتراض کیا اور گیارہویں شریعت پر بھی اور اس کا پروف چاہتے ہیں۔ نقشبندی صاحب آگے لکھتے ہیں:

کہ یہ چیزیں جن پر آپ اعتراض کرتے ہیں آپ کے پیشوا حضرت شاہ ولی اللہ کے مکتوبات اور نواب صدیق حسن بھوپالی کی تصنیف الداء والدواء سے حوالہ دوں گا۔

اس کے بعد ایک دو واقعات نقل کرتے ہیں۔ ایک میں شاہ ولی اللہ محدث دہلوی کے خواب کو بیان کرتے ہیں کہ انہوں نے بہت سے اولیاء اللہ کو حلقہ باندھ کر مراقبہ میں بیٹھے دیکھا جن میں خواجہ نقشبند دوزا اور حضرت جنید تکبیر لگا کر بیٹھے ہیں اور سب استثناء ماسوا اللہ اور کیفیات فنا میں ہیں۔ پوچھنے پر معلوم ہوا کہ یہ سب حضرات حضرت علیؑ کے استقبال کے لئے جا رہے ہیں۔ حضرت علیؑ کے ساتھ اس موقع پر حضرت اویس قرنیؓ بھی ہیں۔ ایک حجرہ نہایت صاف تھا۔ اس میں یہ بزرگ داخل ہو گئے۔ وہ پوچھی تو معلوم ہوا کہ آج غوث الثقلین کا عرس ہے۔

ایک واقعہ شاہ عبدالرحیمؒ کا لکھا ہے کہ وہ خواجہ باقی باللہ کے عرس کا منظر بتاتے ہیں کہ کوئی ان کے سامنے چاول کوئی گوشت لپٹنے ذمہ لیتا اور کوئی کہتا میں فلاں قوال لاؤں گا۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نقشبندی صاحب کے طویل خط کا خلاصہ ہم نے نقل کر دیا ہے۔ ان کا سوال یہ ہے کہ جب مذکورہ بزرگان دین (جن کو انہوں نے ہمارے پیشوا کہا ہے) یہ کام کرتے ہیں تو آپ کیوں نہیں ملتے یا اس طرح کے کاموں کو ناجائز اور بدعت کیوں سمجھتے ہیں۔ اصل موضوع تو عرس اور گیارہویں کی شرعی حقیقت ہے لیکن اس سے پہلے میں چند امور کی وضاحت ضروری سمجھتا ہوں تاکہ نقش بندی صاحب کی ذہن میں جو شبہات ہیں ان کے ازالے میں آسانی رہے۔

(۱) انہوں نے لپٹنے خط میں لکھا ہے کہ آپ کے پیشوا حضرت شاہ ولی اللہ تو اس سلسلے میں گزارش ہے کہ ہمارے ہادی و پیشوا تو سرور دو عالم ﷺ کے ذات اقدس ہے۔ شریعت ان پر نازل ہوئی ہے نہ کہ شاہ ولی اللہ پر۔ ہمارا یہ عقیدہ اور ایمان ہے کہ غلطیوں سے پاک اور مبرا صرف انبیاء کرام ہیں انہیں بذریعہ وحی براہ راست اللہ تعالیٰ کی راہنمائی حاصل ہوتی ہے جب کی کسی بھی امتی کو یہ مقام و مرتبہ حاصل نہیں ہو سکتا اور دوسروں سے اجتہادی غلطیاں بھی ہو سکتی ہیں۔ بلاشبہ تمام ائمہ دین، محدثین، اولیاء کرام اور علماء امت قابل احترام ہیں۔ ہر مسلمان کے لئے ان کا ادب و احترام ضروری ہے لیکن نبی کریم ﷺ کے فرمان کے مقابلے میں ان کی بات چھوڑی بھی جاسکتی ہے جبکہ آپ کی کسی ایک بات کا انکار

بھی کفر ہے۔

(۲) ہاں علماء دین کی ایسی باتیں جن میں نصیحت و خیر خواہی ہو اور حضور اکرم ﷺ کے فرامین کے مطابق و موافق ہوں ایسی باتوں کو ضرور قبول کرنا چاہیے لیکن اصل پشوا کا مقام سرکارِ دو عالم کو حاصل ہے۔

(۳) اس لئے میرے بھائی ہم شاہ ولی اللہ اور نواب صدیق حسن خان کی ہر بات ماننے کے پابند نہیں ہیں۔ یہ شان سوائے رسول اللہ ﷺ کے اور کسی کو حاصل نہیں۔

(۴) یہ بات بھی سوچنے کی ہے کہ نقشبندی صاحب نے یہاں اپنے موقف کی بنیاد ایک خواب پر رکھی ہے۔ بھائی صاحب دین یا شریعت کا کوئی مسئلہ کبھی بھی خواب کے ذریعے ثابت نہیں کیا جاسکتا۔ ہمارے سامنے جب کائنات کی سب سے عظیم ہستی کی ۲۳ سالہ زندگی کی واضح روشن اور کامل بیداری کی ہدایت موجود ہے تو یہاں ہمیں کسی خواب کا سہارا لینے کی آخر کیا ضرورت ہے۔ آج کل کی ایک مشکل یہ بھی ہے کہ قرآن و صحیح احادیث پھوڑ کر من گھڑت قصوں خوابوں اور کہانیوں پر اعتماد کیا جاتا ہے جب کہ بزرگان دین کا تو یہ حال تھا کہ وہ سند کے بغیر احادیث بھی قبول نہیں کرتے تھے اور پھر عقائد کے لئے تو زیادہ احتیاط کی ضرورت ہے۔ مگر یہاں یہ حال ہے کہ عقائد کے معاملے میں بھی جھوٹے فضول اور من پسند خوابوں ہی کو بنیاد بنایا جاتا ہے۔ آج کل کے زیادہ تو واعظ بھی قرآن و حدیث کی بجائے شعر و شاعری اور موضوع قصوں ہی سے عوام کا دل بہلاتے ہیں۔

(۵) اگر خوابوں پر دار و مدار ہو تو یہود و نصاریٰ کے علاوہ بت پرست اور آتش پرست بھی اپنے مذہب کی حقانیت کے لئے جو خواب بیان کرتے ہیں انہیں بھی ماننا ہوگا۔ مرزا غلام احمد قادیانی بھی شروع میں خواب ہی بیان کیا کرتے تھے۔ اس لئے خواب جس بزرگ کو آئے یہ اس کے اور اللہ کے درمیان ہے دوسرے کے لئے کسی کا خواب ہرگز شرعی حجت یا دلیل نہیں بن سکتا۔

(۶) ہمارے لئے اصل راہنمائی کے دو صاف اور شفاف چشمے ہیں وہ کتاب اللہ اور سنت رسول اللہ ہیں۔ جیسا کہ نبی کریم نے حجۃ الوداع کے معق پر اپنے تاریخی خطبہ میں ارشاد فرمایا کہ میں تمہارے لئے دو چیزیں پھوڑ کر جا رہا ہوں ایک اللہ کی کتاب اور دوسری میری سنت جب تک ان دونوں پر مضبوطی سے قائم رہو گے تم کبھی گمراہ نہیں ہو سکتے۔

ایک دوسری حدیث حضرت عراب بن ساریہ بیان کرتے ہیں کہ ایک نماز کے بعد رسول اللہ ﷺ نے ہمیں وعظ فرمایا۔ اس حدیث میں دوسری باتوں کے علاوہ یہ بھی فرماتے ہیں میرے بعد جب تم زیادہ اختلاف دیکھو گے تو میری اور میرے صحابہ کی سنت پر مضبوطی سے قائم رہنا۔

اور پھر صحابہ کرام کے زمانے میں یہ حال تھا کہ اگر حضور ﷺ کی بات کے مقابلے میں وہ کسی دوسرے کی بات سنتے تو اسے ہرگز قبول نہ کرتے۔

ان ضروری باتوں کی وضاحت کے بعد اب نقشبندی صاحب غور کریں کہ کیا رسول اللہ ﷺ اور صحابہ کرام کے زمانے میں مروجہ عرس یا گیارہویں جیسی کسی رسم کا دور دور تک بھی نشان ملتا ہے؟ کیا رسول اللہ ﷺ کی رحلت کے بعد خلفاء راشدین اور دوسرے صحابہ نے آپ ﷺ کا عرس کیا؟ تو کیا نعوذ باللہ یہ ساری پاک ہستیاں عرس کی نیکیوں اور سعادتوں سے محروم ہی رہی ہیں۔ ہماری یہی دعویٰ ہے کہ یہ کھانے پینے کی رسمیں اور عوام کا مال بٹورنے کے بہانے ہیں اور ہم ایسی کوئی بات قبول نہیں کر سکتے جس کا ثبوت قرآن و حدیث یا عمل صحابہ سے پیش نہ کیا جائے بلکہ اس کے برعکس مروجہ عرسوں میں جو کچھ ہوتا ہے اس کے بارے میں رسول اکرم ﷺ کے واضح فرامین موجود ہیں۔ اب نقشبندی سے گزارش ہے کہ وہ درج ذیل احادیث پر خلوص و دیانت سے غور کریں اور پھر خود ہی فیصلہ فرمائیں۔

پہلی حدیث: لا تجعلوا قبری عیدا۔ (مشکوٰۃ کتاب الصلاة باب الصلاة علی النبی صلی اللہ علیہ وسلم و فضلہا رقم ۹۲۶ بحوالہ نسائی۔ الیوداؤد کتاب النساک باب زیارة القبور ۲۰۴۲) حلقہ بند

”میری قبر کو عید گاہ نہ بناؤ۔“

اب عید کا معنی ہے بار بار لوٹ کر آنا۔ ہر وہ جگہ عید ہے جہاں لوگ بار بار جاتے ہیں اور وہ زمانہ اور وقت عید ہے جس میں کوئی کام بار بار کیا جاتا ہے اور ہر وہ مجمع عید ہے جو بار بار اکٹھا ہوتا ہے۔ صحابہ کرام نے حضور اکرم ﷺ کے اس ارشاد کی تعمیل کی اور کبھی بھی آپ کی قبر پر مجمع نہیں لگایا نہ وہاں کبھی لنگر تقسیم ہوئے اور نہ کبھی وقت مقرر کر کے وہاں میلے کی



شکل بنانے کی اجازت دی۔ وہ آپ کی قبر پر جاتے تو عزت و وقار سے سلام پڑھ کر واپس تشریف لے آتے۔ دوسری طرف لپنے میلوں اور عرسوں کا حال بھی نقشبندی صاحب کے سامنے ہے کہ مسلمان کس ذوق و شوق سے ایسے میلوں میں جاتے ہیں اور پھر وہاں کن خرافات و منکرات میں مبتلا ہوتے ہیں اور مردوں و عورتوں کے اختلاط سے کیا کیا خرابیاں رونما ہوتی ہیں۔ برطانیہ میں چونکہ بزرگان دین کی قبریں تو ہم ساتھ نہیں لاسکے لیکن ان کے ناموں کے بورڈ لگا کر یہاں دربار قائم کر دیئے اور قبروں کی بجائے مساجد میں عرس شروع کر دیئے اور ایسی مساجد میں جب عرس ہوتے ہیں تو لوگ و عظ و نصیحت کے شوق کی بجائے زیادہ تر کھانے پینے کا ذوق پورا کرنے جاتے ہیں۔ جس کے بے شمار شواہد ہمارے پاس موجود ہیں۔ بشیر صاحب کہیں یہ خیال نہ کریں کہ ہم نے اس حدیث میں لفظ عید کا ترجمہ درست نہیں کیا اس لئے ہم ان کے بزرگ مشہور عالم و مفسر قاضی ثناء اللہ صاحب پانی پتی کی وضاحت نقل کرتے ہیں جو حنفی مسلک کے جید عالم ہیں اور اہل حدیث دیوبندی اور بریلوی میں عزت کی نظر سے دیکھے جاتے ہیں۔

قاضی ثناء اللہ صاحب لکھتے ہیں :

لا يجوز ما يفعل الجبال بقبور الاولياء الشهداء من السجود والطواف حولها واتخاذ السرج والمساجد اليها ومن الاجتماع بعد الحول كالا عياده يمونه عرسا۔ (تفسیر مظہری ۶۵/۲)

ترجمہ ”جاہل لوگ حضرات اولیاء و شہداء کے مزارات پر جو کچھ کرتے ہیں وہ سب ناجائز ہے۔ ان کو سجدہ کرنا ان کے گرد طواف کرنا ان پر چراغاں کرنا اور ان کی طرف سجدے کرنا اور ہر سال میلوں کی طرح ان پر جمع ہونا جس کا نام عرس ہے یہ سب ناجائز ہیں۔“ اب یہاں قاضی صاحب نے عید کا معنی عرس ہی لیا ہے۔

دوسری حدیث: بخاری و مسلم میں ہے کہ حضرت ام جنید اور حضرت ام سلمہؓ نے حبش کے دو ایسے گرجاؤں کا ذکر رسول اللہ ﷺ کے سامنے کیا جس میں انہوں نے تصاویر دیکھی تھیں تو اس پر آپ ﷺ نے فرمایا:

”ان اولئك اذا كان فيهم الرجل الصالح فمات بنوا على قبره مسجد او صور او ملك الصورة اولئك شرار المخلوق عند الله يوم القيامة۔“ (فتح الباری ج ۳ کتاب الجنائز باب بناء المساجد علی القبر ص ۵۶۹ رقم الحدیث ۱۳۴۱)

”ان لوگوں کا طریقہ یہ ہے کہ جب ان میں کوئی نیک آدمی مرجاتا ہے تو اس کی قبر کو سجدہ گاہ بنا لیتے ہیں اور نیک بندوں کی تصویریں نقش کر لیتے ہیں یہی لوگ قیامت کے دن اللہ کے نزدیک بدترین مخلوق ہوں گے۔“

آج کے دور سے رسول اللہ ﷺ کا یہ سچا فرمان کتنی مطابقت رکھتا ہے۔ میں نے برطانیہ کے ایک شہر میں اپنی آنکھوں سے ایک پیر صاحب کی فوٹو بونڈوں کے عوض فروخت ہوتی دیکھی اور بیچارے مرید و مہر اڑھڑ خرید بھی رہے تھے۔

تیسری حدیث: مؤطا امام مالک میں ہے:

”ان رسول اللہ ﷺ قال اللهم لا تجعل قبري وثنا بعد اشد غضب الله على قوم اتخذوا قبورا بنياهم هم مساجد۔“ (مسند احمد ۲۳۶/۲ مؤطا کتاب قصر الصلاة في السفر رقم الحدیث ۸۵ باب جامع الصلاة)

”رسول اللہ ﷺ نے فرمایا! اے اللہ میری قبر کو بت کی طرح نہ بنانا جس کی بوجا کی جائے اس قوم پر اللہ کا سخت عذاب آئے جنہوں نے اپنے نبیوں کی قبروں کو عبادت گاہ بنا لیا۔“

اللہ تعالیٰ نے سچ کی دعا قبول فرمائی اور آپ کے روضہ اطہر کو ان خرافات سے محفوظ رکھا۔

چوتھی حدیث: مسلم شریف میں ہے کہ آپ ﷺ نے فرمایا:

الاوان من كان قبلکم كانوا يتخذون قبورا بنياهم وصالحهم مساجدا للافلاحتخذوا القبور مساجد اني انما کم عن ذالك۔ (مسلم مترجم ج ۱ کتاب المساجد باب النبي عن بناء المساجد علی القبور ص



”خبردار ہو۔ تم سے پہلے لوگوں نے اپنے نبیوں اور صالحین کی قبروں کو سجدہ گاہ بنا لیا۔ خبردار تم قبروں کو سجدہ گاہ نہ بناؤ۔ میں تمہیں اس سے منع کرتا ہوں۔“

نقشبندی صاحب کو ہم بتا سکتے ہیں کہ کتنے مزاروں اور درباروں پر زندہ و مردہ بزرگوں کو سجدے کئے جا رہے ہیں۔

پانچویں حدیث: ابن ماجہ ترمذی نسائی اور ابو داؤد کی حدیث ہے:

عن ابن عباس رضی اللہ عنہما قال لعن رسول اللہ ﷺ زائرات القبور والمتخذین علیہا المساجد والسرورج۔ (سنن نسائی مترجم ج ۱ کتاب الجنائز باب التغلیظ فی اتخاذ السرج علی القبور ص ۸۲۰ رقم الحدیث ۲۰۲۷)

”حضرت ابن عباسؓ سے مروی ہے کہ رسول اللہ ﷺ نے لعنت بھیجی قبروں پر جانے والی عورتوں پر اور ان پر بھی جو قبروں کی مسجدوں کی طرح بنالیتے ہیں اور ان پر جو وہاں چراغ جلاتے ہیں۔“

کتنے پیارے طریقوں سے سرور کونین ﷺ نے بار بار تنبیہ فرمائی۔ اگر مسلمان اب بھی اس پر توجہ نہ دیں تو غور کیجئے کہ روح پاک پر کیا گزرے گی؟

ہم اب فیصلہ نقشبندی صاحب پر چھوڑتے ہیں کہ وہ رسول اللہ کی صحیح اور سچی باتیں ملتے ہیں یا شاہ ولی اللہ کے خواب اور نواب صدیق حسن خان اور شاہ عبدالرحیم کے نقل کردہ واقعات؟

یہاں تک تو ہم نے قرآن و حدیث کی روشنی میں یہ وضاحت کر دی ہے کہ مروجہ عرس کا قرآن و سنت سے کوئی ثبوت پیش نہیں کیا جاسکتا بلکہ ان موقعوں پر ہونے والے بیشتر اعمال رسول اکرم ﷺ کی تعلیمات کی خلاف ہیں لیکن نقشبندی صاحب نے اپنے خط میں چونکہ بزرگان دین کے اقوال کے حوالے دیئے ہیں اس لئے ان کی مزید تسلی اور اطمینان کے لئے ہم بھی شاہ صاحب کا قول پیش کرتے ہیں جس سے زیر بحث موضوع اور ان علماء امت کا موقت بھی واضح ہو جاتا ہے۔

شاہ ولی اللہ محدث دہلوی

نقش بندی صاحب نے عرس کے بارے میں شاہ صاحب کا ایک خواب بیان کیا ہے جبکہ عالم بیداری میں شاہ صاحب کے ارشادات بحوالہ ان کے سلمنے پیش کرتے ہیں۔ شاہ صاحب اپنی عظیم الشان اور معرکہ آراء کتاب حجۃ اللہ البالغہ میں لکھتے ہیں:

لا تجلوزیارة قبری عید الا قول بذال اشارہ الی سمد فل التحریف کما فعل الیہود والنصارى بقبور انبیاء ہم و جعلوا عیداً سما بمزنیہ الحج۔ (حجۃ اللہ البالغہ ص ۷۷۷ ج ۲ طبع مصر)

میں کہتا ہوں کہ آپ ﷺ نے جو یہ فرمایا کہ میری قبر کی زیارت کو عید نہ بناؤ اس میں اشارہ ہے کہ تحریف کا دروازہ بند کر دیا جائے کیونکہ یہود و نصاریٰ نے اپنے انبیاء کی قبروں کو حج کی طرح عید و میلہ بنا دیا تھا۔

اپنی دوسری کتاب میں شاہ صاحب تحریر کرتے ہیں:

ومن اعظم الیدع ما اختر عوانی امر القبور واتخذوا عیداً بحج (تفسیرات المہج ص ۶۳)



بڑی بدعتوں میں سے ایک یہ بھی ہے کہ لوگوں نے قبروں کے بارے میں بہت سی باتیں اپنی طرف سے بنالی ہیں اور قبروں کو میلہ گاہ بنا لیا ہے۔

میرے خیال میں نقشبندی صاحب کے لئے شاہ صاحب کے خواب سے ان کی بیداری کی باتیں زیادہ قابل اعتماد ثابت ہوں گے۔

انہوں نے آخر میں جو یہ لکھا ہے کہ شاہ عبدالعزیز کے دادا کے وقت بھی مزارات پر عرس منایا جاتا تھا یہ بھی کوئی دلیل نہیں۔ ہمارے لیے سند اور دلیل تو رسول اللہ ﷺ اور صحابہ کے وقت کی بات ہوگی نہ کہ شاہ صاحب کے دادا صاحب کے وقت کی۔

باقی گیارہویں کے بارے میں ہم اس سے پہلے تفصیل سے بحث کر چکے ہیں کہ اس رسم کی بھی کوئی اصل نہیں۔ خود منانے والوں کی اکثریت کو اس کے شان نزول کا پتہ نہیں اور پھر بات بھی سوچنے کی ہے کہ ایک خاص تاریخ کو گھر والے مل کر کھیر کھالیں یا مسجد میں نمازی جمع ہو کر گیارہ تاریخ کو زردہ پلاؤ سے پیٹ بھر لیں تو اس سے کسی غریب کو کیا فائدہ یا کسی روح کو ثواب پہنچنے کا کیا احتمال ہے؟ یہ تو سب کھانے پینے کے ڈھنگ ہیں بھائی۔ شریعت محمدی میں اس کا کوئی نہ اصل ہے نہ ثبوت۔ اللہ تعالیٰ ضد اور تعصب کے بغیر ہم سب کو حق سمجھنے اور اس پر چلنے کی توفیق دے۔ آمین!

ہذا ما عندي والله اعلم بالصواب

فتاویٰ صراط مستقیم

ص 441

محدث فتویٰ